

ఆశ్చర్యయుజమానం - నాస్తిత్రపఠనం - 07.10.2021

॥ అథ బ్రహ్మపురాణాంతర్గత విష్ణుస్తుతిః ॥

॥ లోమహర్షణ ఉవాచ ॥

అవికారాయ శుద్ధాయ నిత్యాయ పరమాత్మనే ।

సదైకరూపరూపాయ జిష్ణవే విష్ణవే నమః ॥ 1 ॥

నమో హిరణ్యగర్భాయ హరయే శంకరాయ చ ।

వాసుదేవాయ తారాయ సర్గస్థిత్యంతకారిణే ॥ 2 ॥

ఏకానేకస్వరూపాయ స్థూలసూక్ష్మాత్మనే నమః ।

అవ్యక్తవ్యక్తభూతాయ విష్ణవే ముక్తిహేతవే ॥ 3 ॥

సర్గస్థితివినాశాయ జగతో యో జరామరః ।

మూలభూతో నమస్తస్మై విష్ణవే పరమాత్మనే ॥ 4 ॥

॥ అతి బ్రహ్మపురాణాంతర్గత విష్ణుస్తుతిః ॥

॥ అథ బ్రహ్మపురాణాంతర్గత వ్యాసస్తుతిః ॥

॥ లోమహర్షణ ఉవాచ ॥

ఆధారభూతం విశ్వస్యాప్యణీయాంసమణీయసాం ।

ప్రణమ్య సర్వభూతస్థమమ్ అచ్యుతం పురుషోత్తమం ॥ 1 ॥

జ్ఞానస్వరూపమత్యంతం నిర్మలం పరమార్థతః ।

తమేవార్థస్వరూపేణ భ్రాంతిదర్శనతః స్థితం ॥ 2 ॥

విష్ణుం గ్రసిష్ణుం విశ్వస్య స్థితౌ సర్గే తథా ప్రభుం ।

సర్వజ్ఞం జగతామీశమ్ అజమక్షయమవ్యయం ॥ 3 ॥

ఆద్యం సుసూక్ష్మం విశ్వేశం బ్రహ్మదీన్ ప్రణిపత్య చ ।

ఇతిహాసపురాణజ్ఞం వేదవేదాంగపారగం ॥ 4 ॥

సర్వశాస్త్రార్థతత్త్వజ్ఞం పరాశరసుతం ప్రభుం ।

గురుం ప్రణమ్య వక్ష్యామి పురాణం వేదసమ్మితం ॥ 5 ॥

॥ అతి బ్రహ్మపురాణాంతర్గత వ్యాసస్తుతిః ॥

॥ అథ బ్రహ్మపురాణాంతర్గత సూర్య ఏకవింశతి నామాని ॥

॥ బ్రహ్మోవాచ ॥

శృణుధ్వం మునిశార్దూలాః సారభూతం సనాతనం ।

అలం నామసహస్రేణ పఠన్నేవం స్తవం శుభం ॥ 1 ॥

యాని నామాని గుహ్యాని పవిత్రాణి శుభాని చ ।

తాని వః కీర్తయిష్యామి శృణుధ్వం భాస్కరస్య వై ॥ 2 ॥

వికర్తనో వివస్వాంశ్చ మార్తండో భాస్కరో రవిః ।

లోకప్రకాశకశ్రీమాన్ లోకచక్షుర్మహేశ్వరః ॥ 3 ॥

లోకసాక్షీ త్రిలోకేశః కర్తా హర్తా తమిస్రహా ।

తపనస్తాపనశ్చైవ శుచిస్సప్తాశ్వవాహనః ॥ 4 ॥

గభస్తిహస్తో బ్రహ్మ చ సర్వదేవనమస్కృతః ।

ఏకవింశతి ఇత్యేష స్తవ ఇష్టస్సదా రవేః ॥ 5 ॥

శరీరారోగ్యదశ్చైవ ధనవృద్ధియశస్కరః ।

స్తవరాజ ఇతి ఖ్యాతః త్రిషు లోకేషు విశ్రుతః ॥ 6 ॥

య ఏతేన ద్విజశ్రేష్ఠా ద్విసంధ్యేఽస్తమనోదయే ।

స్తాతి సూర్యం శుచిర్భుత్వా సర్వపాపైః ప్రముచ్యతే ॥ 7 ॥

॥ అతి బ్రహ్మపురాణాంతర్గత సూర్య ఏకవింశతి నామాని ॥

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

